

የእርስዎ መብቶች እና የመቀበያ ግዴታዎች



የሚከተሉት ሁኔታዎች የሚመለከቱት ከሆነ፣ ይህ መረጃ የተዘጋጀው ለእርስዎ ነው፡-



እድሜዎ ከ18 አመት በታች ከሆነ



እዚህ ከአንድ ወይም ከሁለቱም ወላጆችዎ ጋር ደርሰዋል



እርስዎና ቤተሰብዎ በሊቱኒያ ውስጥ ለጥገኝነት (ዓለም አቀፍ ጥበቃ ተብሎም ይጠራል) አመልካታችኋል።


እርስዎና ቤተሰብዎ በዚህ ሀገር ውስጥ ደኅንነታችሁ የተጠበቀ ነው	3
ማን ሊረዳዎት ይችላል?	3
እርስዎና ቤተሰብዎ ምን ያገኛሉ?	4
የጤና እንክብካቤ የማግኘት መብት	6
ሠራተኞችን ያሳውቁ	7
የተሻለ ጥቅም ምዘና ምንድን ነው?	8
የትምህርት መብት	8
የመሥራት መብት	9
የጥገኝነት ጠያቂ ሰነዳቹ	9
እርስዎና ቤተሰብዎ የት ትቆያላችሁ?	10
አንድ ሰው መጥፎ አድርጎ ቢይዝዎት ምን ማድረግ ይችላሉ?	11
እርስዎና ቤተሰብዎ ምን ዓይነት የመቀበያ (የመስተጋግዶ) ግዴታዎች አሉባችሁ?	12
እርስዎ ወይም ቤተሰብዎ ግዴታዎቻችሁን ባትፈጸሙ ምን ይሆናል?	13
ዓለም አቀፍ ጥበቃ ለማመልከት እና ወደ የአውሮፓ ህብረት (EU)+ ሀገራት ለመጓዝ የሚረዱ ደንቦች	14
እርስዎና ቤተሰብዎ ወደ ሌሎች ሀገራት ብትሸሹ ምን ይሆናል?	15
በአስተዳደሩ በተላለፈ ውሳኔ ካልተስማሙ እርስዎና ቤተሰብዎን ማን ሊረዳችሁ ይችላል?	16
አንዳንድ ድጋፎች ቢቀየሩ ምን ይሆናል?	16
የአውቂያ ዝርዝሮች	17

➤ እርስዎ እና ቤተሰብዎ በዚህ ሀገር ደኅንነታችሁ የተጠበቀ ነው

እርስዎና ቤተሰብዎ አደጋ ላይ ስለሆናችሁ ወደ ሀገራችሁ መመለስ እንደማትችሉ ለባለሥልጣኖች ነግራችዋል፤ እንዲሁም ለጥገኝነት አመልክታቸዋል። እርስዎና ቤተሰብዎ በሊቱኒያ ውስጥ ጥገኝነት ጠያቂዎች ናችሁ።

➤ ማን ሊረዳዎት ይችላል?

በአውሮፓ ዕድሜያቸው ከ18 ዓመት በታች የሆነ ሁሉ እንደ ሕፃን ይቆጠራል፤ እንዲሁም ልዩ ድጋፍ የማግኘት መብት አለው።



በዚህች ሀገር በሚቆዩበት ጊዜ፣ ለምሳሌ የሚከተሉት ባለሙያዎች ሊረዱዎት ይችላሉ፡-

- **ማህበራዊ ሰራተኞች** በዕለት ተዕለት ፍላጎቶችዎ ላይ መርዳት ወይም በልዩ ችግር ላይ የሚያግዙ ሌሎች ባለሙያዎችን ማነጋገር ይችላሉ።
- ህመም ከተሰማዎ፣ ከቆሰሉ ወይም ማንኛውም አይነት የህክምና ድጋፍ የሚፈልጉ ከሆነ፣ አንድ ህኪም ወይም ነርስ ይረዳዎታል።
- ካዘኑ፣ ከተበላጩ፣ ከተናደዱ፣ ከፈሩ ወይም እንቅልፍ እምቢ ካለዎት፣ አንድ የስነ ልቦና ባለሙያ ያግዝዎታል።
- የሕግ አማካሪው በጥገኝነት ሂደት ወቅት ምን እንደሚፈጠር እና መብቶቻችሁ እንዳልተጠበቁ ካመናችሁ እርስዎና ቤተሰብዎ እንዲረዱ ይረዳዎታል።
- አስተርጓሚ እርስዎ በሚረዱት ቋንቋ እንዲግባቡ ይረዳዎታል። የነሱ ሚና እርስዎ እና ሌሎች የተናገሩትን በትክክል መተርጎም ነው።

ችግር አለብዎት? ሁልጊዜም ድጋፍ እና እገዛ ለማግኘት ሰራተኞችን መጠየቅ ይችላሉ። አይጨነቁ፣ ችግሮች በጋራ ሊፈቱ ይችላሉ።

▶ እርስዎና ቤተሰብዎ ምን ያገኛሉ?

ባለሥልጣናት የጥገኝነት ማመልከቻችሁን በሚመረምሩበት ጊዜ የተለያዩ ዓይነት ድጋፍና አገልግሎቶችን ታገኛላችሁ። ይህ መቀበያ (መስተንግዶ) ይባላል።

እንደ ሕፃን እና እንደ ጥገኝነት ጠያቂ መብቶች አሉዎት፤ ነገር ግን ልታከብሯቸው የሚገቡ ግዴታዎችም አሉ። እነዚህ በዚህ መግለጫ ውስጥ ተብራርተዋል።

የዚህን መግለጫ ክፍሎች ካልተረዱ ወይም ማንኛውም ጥያቄ ካለዎት፤ ሠራተኞችንና ወላጆችዎን ይጠይቁ።



በዚህች ሀገር በሚቆዩበት ጊዜ፤ ሠራተኞቹ እንደ ሁኔታችሁ ተጨማሪ መረጃ ይሰጧችኋል። በማንኛውም ጊዜ ጥያቄዎችን መጠየቅ ይችላሉ።

በሁኔታችሁ ላይ ተመስርቶ፣ እርስዎና ቤተሰብዎ የሚከተሉትን ታገኛላችሁ፦



- የሚያድሩበት/የሚተኙበት ቤት/ቦታ



- ምግብ ወይም ለምግብ መግዣ የሚውል ገንዘብ



- ልብስ



- የግል ንፅህና መጠበቂያ ቁሳቁሶች



- ቤተሰብዎ ለዕለት ተዕለት ወጪ የሚሆን ገንዘብ ሊያገኙም ይችላሉ።

▶ የጤና እንክብካቤ መብት

ባለሥልጣናት የሚያስፈልግዎትን የጤና እንክብካቤ ማግኘትዎን ያረጋግጣሉ።

ያለብዎትን ማንኛውንም የጤና ችግር ለቤተሰብዎ እና ለሠራተኞቹ ማሳወቅ ይችላሉ። አስፈላጊ ከሆነ ነርስ ወይም ሐኪም እንዲያዩ ይረዱዎታል።



ሐኪሙ አስፈላጊ ነው ብለው ካመኑ፣ መድሃኒቶችን እንዲሁም ስፔሻሊስቶችን ለማየት የሚያስችሉ ቀጠሮዎችን ይሰጣሉ።

ከነርስ ወይም ከሐኪም ጋር የሕክምና ምርመራ ማድረግ ይኖርብዎ እንደሆነ ሠራተኞቹ እርስዎንና ቤተሰብዎን ያሳውቃሉ።


የጤና ምርመራ ሊደረግልዎ እና አስፈላጊው እርዳታ ሊሰጥዎ ይችላል።

ድንገተኛ የጤና ችግር ወይም አስቸኳይ ህክምና የሚያስፈልገው ጉዳት ካለብዎ ለወላጆችዎ ወይም ለሠራተኞቹ ይገነሩ። ከሚቆዩበት ቦታ ውጭ ከሆኑ፣ ለአስቸኳይ ጊዜ ስልክ ቁጥር 112 በነጻ መደወል ይችላሉ።

➤ ለሠራተኞቹ ያሳውቁ፤ የሚከተለው ከሆነ፦



- ጤንነት ካልተሰማዎ፤ ከተጎዱ ወይም አስቸኳይ የሕክምና እርዳታ ወይም መድኃኒት የሚያስፈልግዎ ከሆነ
- ዕፅ ወይም አልኮል የሚጠቀሙ ከሆነ
- ቀደም ሲል ጥቃት ወይም በደል ደርሶብዎ ከነበረ ወይም አሁን እየደረሰብዎ ከሆነ
- እርጉዝ ከሆኑ ወይም ሊሆኑ ከቻለ
- በራስዎ መራመድ ካልቻሉ፤ ወይም የመስማት ወይም የማየት ችግር ካለብዎ
- በጣም ከተጨነቁ፤ ካዘኑ፤ መተኛት ካልቻሉ ወይም አሉታዊ ሐሳቦች ካለብዎ
- ደህንነትዎ እንዳልተጠበቀ ሆኖ ከተሰማዎ ወይም ከማንም ሰው (ከሚያውቁትም ሆነ ከሚያውቁት) የሚፈሩ ከሆነ
- የማትፈልጉትን ነገር እንድታደርጉ ተገድዳችኋል ወይም እየተገደዳችሁ ነው
- በሃይማኖታችሁ፤ በፍቅር ምርጫዎ፤ በአለባበሳችሁ ወይም በባህሪያችሁ ምክንያት ደህንነት አይሰማችሁም
- የቤተሰብዎ አባላት ድጋፍ የሚያስፈልጋቸው ከሆነ።



▶ የተሻለ ጥቅም ምዘና ምንድን ነው?



ጥያቄዎችን የሚጠይቁዎት ሌሎች ሠራተኞችን የሚያዩበት ተግባር ነው። ዓላማውም፦


- ፍላጎቶችን ለመረዳት
- የሚያስፈልገዎትን ድጋፍ ለመወሰን ነው።

ይህ ባለሥልጣናት እርስዎና ቤተሰብዎ የት እንደሚቆዩን የመሳሰሉ አስፈላጊ ውሳኔዎችን እንዲወስኑ ይረዳቸዋል።

ነርሷን፣ ሐኪሙንና ሠራተኞችን ማመን ይችላሉ። ማንኛውንም ነገር ከአነርሱ ጋር መካፈል ይችላሉ። በፍቃድዎ ካልሆነ በስተቀር የሚሉት ነገር ከወላጆችዎ ውጪ ለማንም ሰው አይጋራም። ብቸኛው ልዩነት የእርስዎ ወይም የሌላ ሰው ሕይወት አደጋ ላይ ከሆነ፣ ወይም በህግ የሚጠየቅ ከሆነ ነው።

ወላጆችዎ እንዲያውቁ ወይም እንዲሳተፉ ካልፈለጉ፣ ለሠራተኞቹ ይነገሩ። ጥያቄዎን መርምረው ለእርስዎ የተሻለው ነገር ላይ ተመስርተው ይወስናሉ።

▶ የትምህርት መብት



እንደ ልጅ የትምህርትና የመማር መብት አላቸህው። ትምህርት ቤት እየሄዱ በዚህ ጊዜ ውስጥ 18 ዓመት ከሞላዎት፣ ትምህርቱ እስኪጠናቀቅ ድረስ መቀጠል ይችላሉ።

የቅበላና ውህደት ኤጀንሲ ሰራተኞች እርስዎንና ቤተሰብዎን በአካባቢው ትምህርት ቤት እንዲመዘገቡ ይረዳሉ። ስለ ቅድመ-ዝግጅት ቋንቋ ትምህርቶች እና ሌሎች ኮርሶች ያሳውቁዎታል። አንዳንድ ኮርሶች ላይ መሳተፍ ሊያስፈልግዎት ይችላል።

ሠራተኞቹ እንዲማሩ፣ እንዲያድጉ እና አዲስ ጓደኞችን እንዲያፈሩ የሚረዱዎትን የትምህርት እና የመዝናኛ እንቅስቃሴዎችን ይነግሩዎታል።

➤ የመሥራት መብት



በእድሜዎና በሁኔታዎ ላይ ተመስርቶ
ከፈለጉ በሊቱኔያ ውስጥ መስራት
ሊፈቀድልዎ ይችላል፤ ከፈለጉ፡፡፡ ሠራተኞች
ተጨማሪ መረጃ ይስጡዎታል፡፡

በጥገኝነት ማመልከቻዎ ላይ በስድስት ወራት ውስጥ ምንም ውሳኔ ካልተሰጠ፣ እና መዘግየቱ የእርስዎ
ጥፋት ካልሆነ በሊቱኔያ ውስጥ መስራት ይችላሉ፡፡



ዕድሜያቸው ከ14 ዓመት በታች የሆኑ ሁሉም ወንዶችና ሴቶች ልጆች
እንዲሠሩ አይፈቀድላቸውም፡፡

➤ የጥገኝነት ጠያቂ ሰነዶች



የእርስዎ ስም እና ፎቶግራፍ ያለበት የግል ሰነድ ይደርስዎታል፡፡

ይህ በዚህ ሀገር ውስጥ ጥገኝነት ጠያቂ መሆንዎን ያሳያል፡፡ ሁልጊዜ
ከእርስዎ ጋር መያዝ አለብዎ፡፡

ይህ ሰነድ አስፈላጊ ነው፤ እንዳይጠፋ ይጠንቀቁ እና ለሌላ ሰው አይስጡት፡፡

ይህ ሰነድ የውጭ አገር ዜጋ ምዝገባ የምስክር ወረቀት ይባላል፡፡

➤ እርስዎና ቤተሰብዎ የት ትቆያላችሁ?

ባለሥልጣናት የጥገኝነት ማመልከቻችሁን በሚመረምሩበት ጊዜ የምትቆዩበት ቦታ በሁኔታችሁ ላይ ይመሰረታል።



ሠራተኞች ሁላችሁም የት መቆየት እንዳለባችሁ፣ ለምሳሌ በተወሰነ መጠለያ፣ ከተማ ወይም ክልል ውስጥ እንደሆነ ያሳውቁኝኋል። ይህ በሚገኙት ቦታዎች ወይም በቤተሰብዎ ፍላጎቶች ላይ ሊመሰረት ይችላል።

ቤተሰብዎ ከመጠለያው ውጭ ለመቆየት ወይም ለአጭር ጊዜ ከተማውን ወይም ክልሉን ለቅቆ መሄድ ከፈለገ፣ ከባለሥልጣናች ፈቃድ መጠየቅ አለባቸው።

እርስዎና ቤተሰብዎ ድጋፍና አገልግሎቶችን የምታገኙት ባለሥልጣናት በወሰኑበት ቦታ ብቻ ሊሆን ይችላል።

ቤተሰቦች በፈለጉት ጊዜ መውጣትና መግባት ወደማይችሉበት ማዕከል የሚገቡት እጅግ በጣም አልፎ አልፎ ነው። በዚህ ሁኔታ ውስጥ ከሆናችሁ፣ የሕግ አማካሪ እና ሠራተኞች ይረዱዎታል።

የትም ተመድባችሁ ብትቆዩ የሚከተሉትን መብቶች አላችሁ፡-



- ከቤተሰብዎ ጋር ይቆዩ



- የቤተሰብዎ አባላት የት እንዳሉ የማያውቁ ከሆነ እነሱን ለመፈለግ እርዳታ ያግኙ።

በደህንነት የመኖር መብት አልዎት። ማንም ሰው እንዲህ እንዲያደርግ አይፈቀድለትም፡



እንዲዝትብዎ



እንዲሰድብዎ



ጉዳት ሊያደርስብዎት

ማንም ይሁኑ ማን፣ የማያውቁት ወይም የሚያውቁት ሰው።


ከወላጆችዎ ወይም ከሠራተኞቹ ጋር ማንኛውም ችግር ካለብዎ መናገር ይችላሉ።

➤ አንድ ሰው መጥፎ አድርጎ ቢይዝዎትምን ማድረግ ይችላሉ?



ከሚተማመኑበት ሰው፣ የቤተሰብ አባል፣ የሠራተኛ አባል ወይም የግዛት የህጻናት መብቶች ጥበቃ እና የጉዳፊቻ አገልግሎት ጋር መነጋገር ይችላሉ። የግንኙነት መረጃቸውን በዚህ በራሪ ጽሁፍ መጨረሻ ላይ ማግኘት ይችላሉ።

አንድ ሰው መጥፎ አድርጎ ቢይዝዎት፣ ዳግመኛ እንዳይከሰት ለመከላከል ለባለሥልጣኖች ማሳወቅ ትችላላችሁ። ይህ 'ቅሬታ ማቅረብ' ይባላል።



ትኩረት!

ከሚቆዩበት ቦታ ውጭ ሆነው አደጋ ላይ ከሆኑ፣ ከማንኛውም ስልክ በነፃ ወደ ብሔራዊው የድንገተኛ ቁጥር መደወል ይችላሉ።

▶ እርስዎና ቤተሰብዎ ምን ዓይነት የመቀበያ (የመስተንግዶ) ግዴታዎች አሉባችሁ?

እውነትን መናገርና ከባለሥልጣናት ጋር መተባበርዎ አስፈላጊ ነው፤ ታሪኩን ለመናገር አንዳንዴ የሚያስፈራና ከባድ ቢሆንም እንኳ።

ሠራተኞቹ ሁኔታዎን ካወቁ ሊረዱዎት ይችላሉ።



እርስዎና ቤተሰብዎ የትም ቦታ ቢቆይ፤ የሚከተሏቸው ህጎች ይኖራሉ። ለምሳሌ፤ ሌሎች ነዋሪዎችንና ሠራተኞችን ማከበር አለባችሁ፤ እና በፀጥታ ሰዓት ። ጫጫታ መፍጠር የለባችሁም።

ሠራተኞቹ ህጎቹንና ህጎች ባልተጠበቁ ጊዜ የሚመጡ ውጤቶችን (ቅጣቶችን) ያብራሩልዎታል።

እርስዎና ቤተሰብዎ የሚከተሉትን ማድረጋችሁ በጣም አስፈላጊ ነው፡-

- ✔ የምትቆዩበትን ቦታ ሕግጋት ይከተሉ
 - ቦታውን በንጽና ይያዙ
 - አይደባደቡ
 - የአልኮል መጠጥ ወይም እጾች በጭራሽ አይጠቀሙ
 - ከባለስልጣናት ጋር ይተባበሩ
- ✘ ባለሥልጣኖች እንድትቆዩ ከነገሯችሁ ቦታ አይሸሹ።
- ✔ ሠራተኞቹ የሚያስረዱዎቸውን የዚህን ሀገር ሕጎች ይከተሉ።

➤ እርስዎ ወይም ቤተሰብዎ ግዴታዎቻችሁን ባትፈጽሙ ምን ይሆናል?



ይህ ከተፈጠረ፣ ለሠራተኞቹ በግልጽ በመናገር ሁኔታችሁንና ምክንያታችሁን ማስረዳት ትችላላችሁ።

ባለሥልጣናት ሁኔታውን ይገመግማሉ አንዳንድ እርምጃዎችን ለመውሰድ ከወሰኑ ወላጆችዎን ያሳውቃሉ።



ለምሳሌ፣ የቤተሰብዎ አባል ባለሥልጣናት ቤተሰቡ እንዲቆይ ከወሰኑበት መጠለያ፣ ከተማ ወይም ክልል ቢሸሸ፣ ያ የቤተሰብ አባል የሚያገኘው ድጋፍ ሊቀንስ ይችላል።



የቤተሰብዎ አባል የአመፅ ባህሪ የሚያሳይከሆነ፣ ያ የቤተሰብ አባል የሚያገኘውን ድጋፍ ሊያጣ ይችላል። ፖሊስ ሊጠራ ይችላል።

እርስዎና ቤተሰብዎ አሁን የአውሮፓ ህብረት (EU)+ ሀገር በሆነችው ሊቱኒያ ውስጥ ትገኛላችሁ። የአውሮፓ ህብረት (EU)+ ሀገራት የሚከተሉት ናቸው፦



27 የአውሮፓ ህብረት (EU) አባል ሀገራት፦ አስትሪያ፣ ቤልጂየም፣ ቡልጋሪያ፣ ክሮኤሽያ፣ ሳይፕሪስ፣ ቼኪያ፣ ዴንማርክ፣ ኢስቶኒያ፣ ፊንላንድ፣ ፈረንሳይ፣ ጀርመን፣ ግሪክ፣ ሃንጋሪ፣ ጣሊያን፣ ላቲቪያ፣ ሊቱዌኒያ፣ ሉክሰምበርግ፣ ማልታ፣ ኔዘርላንድስ፣ ፖላንድ፣ ፖርቱጋል፣ የአየርላንድ ሪፐብሊክ፣ ሮማኒያ፣ ስሎቫኪያ፣ ስሎቬንያ፣ ስፔን፣ ስዊድን እና



4 ሌሎች ሀገራት፦ አይስላንድ፣ ሊችተንስታይን፣ ኖርዌይ እና ስዊዘርላንድ።

➤ ለጥገኝነት ለማመልከት እና ወደ EU+ ሀገራት ለመጓዝ የሚረዱ ደንቦች

ሠራተኞቹ እነዚህን አስፈላጊ ሕጎች እርስዎና ቤተሰብዎ ያስረዳሉ። በማንኛውም ጊዜ ጥያቄዎችን ልትጠይቋቸው ትችላላችሁ።

- ✔ እርስዎና ቤተሰብዎ በሊቱኒያ ውስጥ መቆየት አለባችሁ እንጂ ወደ ሌላ የአውሮፓ ህብረት (EU)+ ሀገር መሸሽ የለባችሁም።
- ✔ ከእነዚህ አገሮች በአንዱ የቤተሰብ አባላት ካሉዎት፣ ባለሥልጣናቱ በቤተሰብ መገናኘት ላይ ስላለዎት መብቶች ያሳውቁዎታል። ሽሽተው ብቻ አይሄዱ።




ከዚህ አገር ለመውጣት ያስቡ ይሆናል ወይም አንዳንድ ሰዎች እንድትሸሽ ሊያሳምኑዎት ይሞክራሉ ይሆናል። ይህ ለእናንተ አደገኛ ሊሆን ይችላል። እርስዎና ቤተሰብዎ ለሠራተኞቹ በማከጋገር ሁኔታውን ማስረዳት ትችላላችሁ። ሠራተኞቹ ሊመክሯችሁ ይችላሉ።

- ✖ ብትሸሹ፣ በዚህ መግለጫ ውስጥ የተብራሩ አሉታዊ ውጤቶች ይኖራሉ። ለምሳሌ፣ በሌላኛው ሀገር አነስተኛ የመቀበያ ድጋፍ ታገኛላችሁ።
- ✔ ያስታውሱ፣ ባለሥልጣናት ሌላ ካልነገሯችሁ በስተቀር የጥገኝነት ማመልከቻችሁን ለመጀመሪያ ጊዜ የደረሳችሁበት የአውሮፓ ህብረት (EU)+ ሀገር ማስመዝገብ አለባችሁ።
- ✔ የጥገኝነት ማመልከቻችሁን የመመርመር ኃላፊነት ያለበት ከእነዚህ ሀገራት አንዱ ብቻ ነው። በሊቱኒያ ውስጥ ያሉት ባለሥልጣናት የትኛው ሀገር ለዚህ ኃላፊነት እንዳለበት ይነግሯችኋል።

ስለእነዚህ ሂደቶች በተለያዩ መግለጫዎች (ብሮሹሮች) ይማራሉ።

➤ እርስዎና ቤተሰብዎ ወደ ሌላ የአውሮፓ ህብረት (EU)+ ሀገር ብትሸሹ ምን ይሆናል?



በሊቱኒያ ውስጥ፡-

- የጥገኝነት አስራርዎ ሊቆም ይችላል።

በሌላኛው የአውሮፓ ህብረት (EU)+ ሀገር ውስጥ፡-

- ባለሥልጣኖቹ ወደ ለቀቃችሁት ከሄዳችሁበት የአውሮፓ ህብረት (EU)+ ሀገር ለመመለስ ሊወስኑ ይችላሉ።

እርስዎን መልሰው የመላክ ውሳኔን ባለሥልጣናቱ ካሳወቁበት ጊዜ ጀምሮ የተወሰኑ መብቶችን የማግኘት መብት አይኖርዎትም ለምሳሌ፡-

- አንዳንድ የድጋፍ ዓይነቶችን አታገኙም፤ እንዲሁም
- እንድትሠሩ አይፈቀድላችሁም።

➤ **ባለሥልጣናት በወሰኑት ውሳኔ ካልተስማማችሁ እርስዎና ቤተሰብዎን ማን ሊረዳችሁ ይችላል?**



ከሕግ አማካሪ እርዳታ መጠየቅ ትችላላችሁ። የሕግ አማካሪ ማለት በዚህ ሀገር ውስጥ ያሉትን ሕጎች የሚያውቅ ሁኔታችሁን ሊያጠና እና ሊረዳችሁ የሚችል ሰው ነው።

ሠራተኞቹ መረጃና እርዳታ ሊሰጧችሁ ስለሚችሉ መንግስታዊ ያልሆኑ ድርጅቶች ያሳውቁኝኋል።



የተባበሩት መንግሥታት የስደተኞች ኤጀንሲ (UNHCR) በማንኛውም ጊዜ ማግኘት ትችላላችሁ። ዩ.ኤን.ኤች.ሲ.አር. (UNHCR) ሀገራቸውን ለቀው እንዲወጡ የተገደዱ ሰዎችን ይጠብቃል።

➤ **አንዳንድ ድጋፎች ቢቀየሩ ምን ይሆናል?**

ባለሥልጣናት በገጽ 13 ላይ እንደተብራራው ባለው ሁኔታ ምክንያት አንድ የቤተሰብ አባል የሚያገኘውን ድጋፍ ለመገደብ ወይም ለመሰረዝ ከወሰኑ፣ ያ የቤተሰብ አባል አሁንም በግል ሁኔታውና ፍላጎቱ ላይ ተመስርቶ እርዳታ ያገኛል። አሁንም ሐኪም ወይም ነርስ ማየት፣ የሕክምና እርዳታ፣ አንዳንድ ድጋፍ [ለምሳሌ፡-ምግብ] እና ባለሥልጣናት በወሰኑበት ቦታ መኝታ ያገኛሉ።



ወደ ሌላ የአውሮፓ ህብረት (EU)+ ሀገር ስለሸሻችሁ ባለሥልጣናት ለእርስዎና ለቤተሰብዎ የሚሰጠውን የመቀበያ ድጋፍ ለመሰረዝ ሲወስኑ፣ አሁንም የምታገኙት የድጋፍ ዓይነት በሁኔታችሁና በፍላጎታችሁ ላይ ይመሰረታል።

አሁንም ትምህርት ቤት መሄድ ትችላለህ።

የእውቂያ ዝርዝሮች

እርስዎና ቤተሰብዎ ማንኛውም ጥያቄ ካላችሁ ወይም በሚቆዩበት ጊዜ ድጋፍ ካስፈለጋችሁ፣ በሚከተሉት ውስጥ ከሚሠሩ ሠራተኞች ጋር መነጋገር ትችላላችሁ፡-

ተቀባይ ባለስልጣን	
 Reception and Integration Agency	ኢሜይል: info@piia.lt ስልክ: +370 602 49364

ሌላ አግባብነት ያለው ባለሥልጣን	
የስደተኞች መምሪያ	ኢሜይል: info@migracija.gov.lt ስልክ: +370 707 67000

ሌላ አግባብነት ያለው ባለሥልጣን	
የግዛት የድንበር ዘብ አገልግሎት	ኢሜይል: dvks@vsat.vrm.lt ስልክ: +370 707 59305

ስለሚከተሉት ጉዳዮችም እነዚህን ድርጅቶች ማነጋገር ትችላላችሁ፡-

የሕክምና ድጋፍ	
	የቅበላና ውህደት ኤጀንሲ ኢሜይል: info@piia.lt ስልክ: +370 602 49364 ወይም በኤጀንሲው ውስጥ ያሉ ባለሙያ ሰራተኞችን ያነጋግሩ

ሥነ-ልቦናዊና ማህበራዊ ድጋፍ



ካሪታስ እና ቪሊኒስ አርከዳዮሲስ፡ ኢሜይል፡ kulturunamai@vilnius.caritas.lt
 ስልክ፡ [+370 673 48052](tel:+37067348052)
 የቅበላና ውህደት ኤጀንሲ
 ኢሜይል፡ info@piia.lt ስልክ፡ +370 602 49364
 ወይም የኤጀንሲውን ባለሙያ ስራተኛ ያነጋግሩ
 ለህጻናትና ታዳጊዎች የሚቀርብ ማንነት የማይገለጽበት የስነ ልቦና ድጋፍ፡
 ስልክ፡ 116 111 (ከ11.00 እስከ 00.00 ሰዓት)
 በአንላይን ቻት የሚደረግ ድጋፍ፡ <https://www.vaikuliniija.lt/> (ከ14.00 እስከ 23.00 ሰዓት)
www.vaikuliniija.lt
 ለወጣቶች የሚደረግ የስነ ልቦና ድጋፍ፡
 ስልክ፡ +370 800 28888 (24/7)
 በአንላይን ቻት የሚደረግ ድጋፍ (24/7)
www.jaunimolinija.lt

የህጻናት ጥበቃ



የግዛት የህጻናት መብቶች ጥበቃና የጉዲፈቻ አገልግሎት፡ ኢሜይል info@vaikoteises.lt
 ስልክ፡ 0 800 10 800

አደጋ ላይ ላሉ ሕፃናት የእርዳታ መስመር



ችላ እንደተባሉ ወይም አደጋ ውስጥ እንደሆኑ ከተሰማዎ ከሰኞ-ቅዳሜ፡ ከ8.00 እስከ 20.00 ሰዓት በስልክ ቁጥር፡ 0 800 10 800 መደወል ይችላሉ። ከስራ ሰዓቶች ውጭ፡ የስራ ባልሆኑ ቀናት፡ ወይም በህዝብ የበዓል ቀናት ውስጥ የተጠረጠረ የህጻናት መብቶች ጥሰትን ሪፖርት ለማድረግ እባክዎ የአስቸኳይ ጊዜ አገልግሎቶችን በአስቸኳይ ጊዜ ስልክ ቁጥር 112 ያነጋግሩ። ለህጻናትና ታዳጊዎች የሚቀርብ ማንነት የማይገለጽበት የስነ ልቦና ድጋፍ፡
 ስልክ፡ 116 111 (ከ11.00 እስከ 23.00 ሰዓት)

የሕግ ማማከር፣ ድጋፍ እና ውክልና



በግዛት የተረጋገጠ የህግ ድጋፍ፡ ኢሜይል teisines.paslaugos@piia.lt ስልክ፡ +370 602 49364
 የሊቲዩኒያ ቀይ መስቀል ማህበር፡ የህግ ምክር አገልግሎት፡ ስልክ፡
legal@redcross.lt፣ የቤተሰብ አባላትና ዘመዳማቸው ከትትልና ማገናኘት፡ ኢሜይል
tracing@redcross.lt

ዩ.ኤን.ኤች.ሲ.አር. (UNHCR) (United Nations Refugee Agency)፣ የተባበሩት መንግሥታት የስደተኞች ኤጀንሲ የጥገኝነት ጠያቂዎችን እና ስደተኞችን ጥቅም እና መብቶችን ይጠብቃል።



ስለ የተባበሩት መንግሥታት የስደተኞች ኤጀንሲ (UNHCR) በሊቱኒያ - ዩኤንኤችሲአር (UNHCR) ሊቱኒያ በተመለከተ
 ስልክ:
 በኖርዲክ እና የባልቲክ አገራት የተባበሩት መንግሥታት የስደተኞች ኤጀንሲ (UNHCR) ተወካይ (ስቶኮልም፣ ስዊድን): ስልክ [+46 10 10 12 800](tel:+46101012800) (ከሰኞ - አርብ፣ ከ10.00-12.00 ሰዓት በስቶኮልም የሰዓት አቆጣጠር)
 የተባበሩት መንግሥታት የስደተኞች ኤጀንሲ (UNHCR) የግንኙነት ጽህፈት ቤት (ቪሊንስ፣ ሊቱኒያ): ስልክ [+370 5210 7416](tel:+37052107416) (ከሰኞ - አርብ፣ ከ9.00-17.00 ሰዓት በቪሊንስ የሰዓት አቆጣጠር)
 ኢሜይል: swestprotection@unhcr.org

የሊቱኒያ ቀይ መስቀል ማህበር፡ ከትትል

ኢሜይል: stebesena@redcross.lt ስልክ: [+370 682 16597](tel:+37068216597)

ዓለም ዓቀፍ የስደተኞች ድርጅት (IOM)
 የቪሊንስ ጽህፈት ቤት

በፍቃድኝነት የመመለስ እና የወህደት ድጋፍ፡ ስልክ +370 8 001 2342፣
 ኢሜይል iomvilnius@iom.lt

ድንገተኛ የሕክምና ችግር ካለብዎ እና አደጋ ላይ ከሆኑ፣ ወዲያውኑ ለወላጆችዎ እና ለሠራተኞቹ ይገናኙ። እነርሱ ይረዱዎታል!

እርስዎና ቤተሰብዎ ከሚቆዩበት ቦታ ውጭ ከሆናችሁ እና አደጋ ከደረሰባችሁ ወይም አደጋ ላይ ከሆናችሁ፣ በእዚህ የአስቸኳይ የስልክ ቁጥር በነፃ መደወል ትችላላችሁ፡-



የሕክምና ድንገተኛ ሁኔታ፡- 112



ፖሊስ፡- 112

ስልክ ከሌላችሁ፣ የአስቸኳይ ጊዜ ቁጥሩን እንዲደውሉልላችሁ አንድን ሰው መጠየቅ ትችላላችሁ።



ይህ ብሮሽር ለመረጃ አገልግሎት ብቻ የሚውል ነው። በራሱ መብቶችን ወይም ግዴታዎችን አይፈጥርም። የEUA የዚህን ጽሑፍ ዋና ክፍል አቅርቧል፤ እና የዚህ መግለጫ ቅጂ ማውጣትና ማሻሻያ ማድረግ በEUA የተፈቀደው ለአውሮፓ ህብረት አባል ሀገራት ብቻ ነው። የEUA በአውሮፓ ህብረት አባል ሀገራት ወይም በሌላ ማንኛውም ኃላፊነት ባለው ሶስተኛ ወገን በዚህ ብሮሽር ውስጥ የተካተተው መረጃ ትክክለኛነት፣ ይዘት፣ ሙሉነት፣ ሕጋዊነት ወይም አስተማማኝነት ላይ ምንም ዓይነት ኃላፊነት ወይም ተጠያቂነትን አይቀበልም። ይህ ብሮሽር ሊውልበት ስለሚችል ጥቅም የEUA ሆነ ማናቸውም በEUA ስም የሚሰራ የትኛውም ሰው ኃላፊነት አይወስድም።